



גאווערנער קעטי האוקול

אויף תיכף ארויסצוגעבן: 3/30/2022

**גאווערנער האוקול אנאנסירט אנהייב פון אפליקאציעס פאר 125 מיליאן דאלערדיגע פארלייכטערונג פראגראמען צו שטיצן דעם סטעיט'ס טוריזם אינדוסטריע**

**100 מיליאן דאלערדיגע טוריזם 'ריטורן טו וואַרק' פראגראם צו מוטיגן דזשאָב וואוקס**

**25 מיליאן דאלערדיגע 'מיעט אין ניו יארק' גרענט פראגראם שטיצט דאס אומקערן זיך פון גרויספארנעמיגע צוזאמקונפט פראגראמען**

**טייל פון גאווערנאר'ס 450 מיליאן דאלערדיגע 'ברענגט צוריק טוריזם, ברענגט צוריק דזשאָבס' ברייטע ערהוילונגס פעקל**

גאווערנער קעטי האוקול האט היינט אנאנסירט דער אנהייב פון אפליקאציעס פאר צוויי טוריזם גרענט פראגראמען געצילט צו שטיצן און אויפלעבן ניו יארק סטעיט'ס טוריזם און גאסט-פריינטליכקייט אינדוסטריע. דער 100 מיליאן דאלערדיגע טוריזם 'ריטורן טו וואַרק' גרענט פראגראם און דער 25 מיליאן דאלערדיגע 'מיעט אין ניו יארק' גרענט פראגראם זענען ערשט [אויסגעמאלדן געווארן אין נאוועמבער](#) אלס טייל פון דעם גאווערנער'ס לאנד-פירנדן 'ברענגט צוריק טוריזם, ברענגט צוריק דזשאָבס' אונטערנעמונג. ביידע פראגראמען וועלן איצט גרייט מאכן פולשטענדיגע אפליקאציעס צו טוריזם ביזנעסער, צוזאמקונפט זאלן און קאנפערענץ צענטערס, און געלייטענס'ט איבערנאכט גאסטוויז איינריכטונגען וועלכע האבן קוואליפיצירט פאר דעם פראגראם.

"די פאנדעמיע האט געברענגט שוועריגקייטן פאר'ן גאנצן ניו יארק סטעיט ביזנעס קאמיוניטי, אבער איר ווירקונגען זענען געווען ספעציעל שעדליך צו אונזער טוריזם און גאסט-פריינטליכקייט ארבעטער, " **האט גאווערנער האוקול געזאגט.** "די פראגראמען זענען געצילט צו העלפן ביזנעסער צוריק אויפנעמען ארבעטער און ברענגען נייע, ערשטראנקיגע צוזאמקונפט זאלן און פראגראמען צו אונזערע קאמיוניטיס — אונטערצינדדיג דעם עקאנאמישן מאטאר וואס איז טוריזם איבער'ן גאנצן סטעיט. ניו יארק איז דער מערסט דערהייטערנדע, מערסט לעבהאפטע און מערסט אינטערעסאנטע פלאץ אויפ'ן פלאנעט, און מיר דארפן טון אלצדיג וואס מיר קענען טון צו פארבעטן און אויפנעמען באזוכער פון ארום דער וועלט."

ניו יארק סטעיט'ס טוריזם און גאסט-פריינטליכקייט אינדוסטריע און ארבעטסקראפט זענען שווער באטראפן געווארן דורך דערשלאגנדע ווירקונגען פון קאָוויד-19. בעפאר דער פאנדעמיע האט די אינדוסטריע געשטיצט איין אין צען דזשאָבס לענגאויס דעם סטעיט. מיט'ן אנערקענען די וויכטיגקייט פון צוריקברענגען ניו יארק'ס טוריזם באשעפטיגטע צו די ארבעט, האט גאווערנער האוקול אויפגעדעקט דעם 100 מיליאן דאלערדיגן טוריזם 'ריטורן טו וואַרק' גרענט פראגראם צו שטיצן דאס ווידער-אויפנעמען ארבעטער דורך צושטעלן גרענטס צו טוריזם אינדוסטריע ביזנעסער וועלכע האבן געליטן פאנדעמיע-פארבינדענע עקאנאמישע שוועריגקייטן. אין צוגאב איז דער 25 מיליאן דאלערדיגער 'מיעט אין ניו יארק' גרענט פראגראם געשאפן געווארן אויף אויפצוטרייבן דעם אומקער פון צוזאמקונפט פראגראמען,

טרעפונגען, און האנדלס פארשטעלונגען וועלכע טרייבן אויף ביזנעס רייזן, דורך דעקן א חלק פון צוזאמקונפט-באזירטע קאסטן ביי קאנפערענץ ערטער און צוזאמארבעטער האטעלס.

דורכ'ן טוריזם ריטורן טו וואַרק' גרענט פראגראם, קענען קוואליפיצירנדע ביזנעסער באקומען גרענטס פון 5,000 דאלער פאר יעדע נייע פול-צייטיגע געגליכענע דזשאָב צוגעלייגט, און 2,500 דאלער פאר יעדע נייע טייל-צייטיגע געגליכענע דזשאָב צוגעלייגט צווישן יאנואר און יוני 2022. גרענט באקומער מוזן גרייכן א נעטא באשעפטיגונג העכערונג פון לכל הפחות צוויי פול-צייטיגע גלייכע פאסטנס צו קוואליפיצירן פאר פינאנצירונג; גרענטס וועלן אויסגעטיילט ווערן פאר א מינימום 10,000 דאלער און א מאקסימום 200,000 דאלער. אפליקאנטן מוזן אויספילן די געפאדערטע בארעכטיגקייט פארהער [צו באקומען דא](#), און פריער-קוואליפיצירטע אפליקאנטן וועלן געשיקט ווערן א לינק זיך צו ווענדן דירעקט. מער אינפארמאציע, אריינגערעכנט פראגראם אנווייזונגען, קען מען געפונען [דא](#).

צו מוטיגן דעם אומקער פון ביזנעס רייזן און צוציען נייע צוזאמקונפט פראגראמען, וועט דער 25 מיליאן דאלערדיגע 'מעט אין ניו יארק' גרענט פראגראם באזארגן גרענטס צו קאנפערענץ ערטער און געלייסענס'טע איבערנאכטיגע גאסט-הויז איינריכטונגען אויף צו פארלייכטערן א טייל הנחות באזארגט אויף באוויליגטע טרעפ־פונקט רענט אפצאל און גרופע צימער ראטעס וועלכע העלפן צוציען קוואליפיצירטע צוזאמקונפט פראגראמען. גרענטס וועלן צוגעשטעלט ווערן אויף א צוריקצאל באזיס, און ווענדן זיך אויף פאקטארן אריינגערעכנט צוזאמקונפט פראגראם גרויסקייט, פארגעבענע אפצאל קאסטן און אנגעבאטענע הנחות. דער פראגראם איז באגרעניצט צו נייע צוזאמקונפט פראגראמען וועלכע זענען פריער נישט געווען באשטימט. אפליקאנטן מוזן אויספילן די געפאדערטע בארעכטיגקייט פארהער [צו באקומען דא](#), און פריער-קוואליפיצירטע אפליקאנטן וועלן געשיקט ווערן א לינק זיך צו ווענדן דירעקט. אפליקאציעס מוזן אריינגעגעבן ווערן ביז דעצעמבער 31, 2022. מער אינפארמאציע, אריינגערעכנט פראגראם אנווייזונגען, קען מען געפונען [דא](#).

**'עמפיער סטעיט דעוועלאפמענט' אמטירנדע קאמיסיאנערין און פרעזידענט און CEO-דעזיגנירט האופ נייט האט געזאגט,** "די עקאנאמישע וויכטיגקייט פון טוריזם קען מען נישט איבערטרייבן: עס שטיצט דזשאָבס און קלענערע ביזנעסער, און טרייבט אויף איינקונפט פאר קאמיוניטיס לענגאויס ניו יארק סטעיט. גאווערנער האוקול איז אנטשלאסן איבערצובויען דעם העכסט-נייטיגער און לעבהאפטער אינדוסטריע, און די גרענטס אויסגעטיילט דורך די פראגראמען וועלן ברענגען נייע אודיענצן צו ניו יארק סטעיט דורך נייע צוזאמקונפט פראגראמען, און צוריקברענגען ניו יארקער צו די ארבעט אין דעם טוריזם סעקטאר."

**'עמפיער סטעיט דעוועלאפמענט' וויצע פרעזידענט און עקזעקיוטיוו דירעקטאר פון טוריזם ראס די לעווי האט געזאגט,** "גאווערנער האוקול'ס ברענגט צוריק טוריזם, ברענגט צוריק דזשאָבס פראגראמען וועלן שטיצן די ערהוילונג פון ניו יארק סטעיט'ס טוריזם אינדוסטריע דורך צוריקברענגען ארבעטער צו די דזשאָבס און שטיצן דעם אומקער פון גרויסע צוזאמקונפט פראגראמען ווי זיצונגען, קאנפערענצן און אויסשטעלונגען. אינאיינעם מיט אונזערע טוריזם צוזאמארבעטער — פון ראיאנישע און ארטיגע דעסטינאציע מארקעטינג ארגאניזאציעס צו צוזאמקונפט זאלן און אטראקציעס לענגאויס דעם סטעיט — קענען מיר צוריקברענגען טוריזם און דערמאנען פאר ביזנעסער און באזוכער צוגלייך אז עס איז נישט דא נאך אזא פלאץ ווי ניו יארק."

די פראגראמען דערגאנצען די אנגייענדע באמיאונגען פון 'איי לאָוו ניו יארק', די דיוויזיע פון טוריזם פון 'עמפיער סטעיט דעוועלאפמענט', צו שטיצן טוריזם און אויפלעבן דער סטעיט'ס טוריזם אינדוסטריע. דאס רעכנט אריין באמיאונגען אריינצוציען און צו פארבעטן נייע אין-לאנדישע און אינטערנאציאנאלע באזוכער צו עקספלארירן דעם סטעיט. אין פעברואר האט גאווערנער האוקול [אנאנסירט](#) דער אנהייב פון ניו יארק'ס ערשטע אלועטליכער קאנסומענט-געצילטע טוריזם רעקלאמירונג אין אוסטראליע, קאנאדע,

פראנקרייך, דייטשלאנד, איטאליע און דעם ענגלישן קעניגרייך. אין צוגאב האט זיך 'איי לאָוו ניו יארק' פאראייניגט מיט אינטערנאציאנאלע טור אפערירער צו שאפן און אונטערהייבן ניו יארק סטעיט און ניו יארק סיטי רייזע פעקלעך.

**סטעיט סענאטאר האזע עם. סעראנא האט געזאגט,** "טוריזם און די באזוכער וועלכע קומען פון ארום דער גאנצער וועלט העלפן מאכן ניו יארק אזא אייגנארטיגער דעסטינאציע. גאווערנער האוקול'ס פראגראמען וועלן העלפן דעם טוריזם ארבעטסקראפט, שטיצן די ביזנעסער אין דעם טוריזם עקא-סיסטעם, און ברענגען מער באזוכער און ספעציעלע פארקומענישן צוריק צו אונזערע שטעט. איך דאנק דעם גאווערנער פאר איר אנטשלאסנקייט צו די סטעיט'ס טוריזם אינדוסטריע און די ביזנעסער און מענטשן וועלכע מאכן עס א בליענדע אינדוסטריע פאר ניו יארק."

**אסעמבלי מיטגליד דעניעל אָודאָנעל האט געזאגט,** "די ניו יארק סטעיט עקאנאמיע איז אפהענגיג אין א לעבהאפטע טוריזם אינדוסטריע, אין יעדן ראיאן פון אונזער סטעיט, קומען באזוכער צו דורכלעבן די אויסגעצייכנטע קונסטווערק, קולטור, אפענע-לופט און כאראקטער פון ניו יארק און ווען זיי טוען דאס, שטיצן זיי ארטיגע רעסטוראנטן, צוזאמקונפט זאלן, געשעפטן, האטעלס, פארשטעלונגען און נאך. די פאנדעמיע האט געשאפן אומצאליגע שוועריגקייטן פאר דער טוריזם אינדוסטריע, און איך האב געהערט ערשטהאנטיג פון מענטשן וועלכע מוטשען זיך נאך אלץ זיך צוריקצושטעלן אויף זייערע פיס. עס איז העכסט-נייטיג אז מיר זאלן שטיצן די שטארקע אומקער פון טוריזם אין אונזער סטעיט, און אלע מענטשן וועלכע עס שטיצט. איך דאנק גאווערנער האוקול פאר אנערקענען די העכסט-נייטיגע ראלע וואס טוריזם שפילט אין מאכן בליען אונזער סטעיט, און פאר איר אנטשלאסנקייט צו העלפן דעם סעקטאר זיך אומקערן און זיין גרעסער און בעסער פון אלעמאל."

צו העלפן פלאנירן אייער קומענדער ניו יארק סטעיט וואקאציע, ביטע באזוכט [www.iloveny.com](http://www.iloveny.com). מער אינפארמאציע אויף וואקאציעס צו ניו יארק סיטי איז צו באקומען ביי [www.iloveny.com/nyc](http://www.iloveny.com/nyc).

###

נאך נייעס קען מען באקומען ביי [www.governor.ny.gov](http://www.governor.ny.gov) | 518.474.8418 | [press.office@exec.ny.gov](mailto:press.office@exec.ny.gov) | עקזעקיוטיוו טשעימבער

[זיך אויסשרייבן](#)